

ተክላይ ዓደን፡ ብጉርሑ፡ብገርሁ፤

አብራሃም ብርሃነ

ዕለት፡7/11/2017 ዓ.ም.ፈ

“እቲ ሓደ ብገርሁ፡ብገርሁ፤  
እቲ ሓደ ግን ብግርሑ፤  
ብሰንቂ ፍቕሪ መከራ፡መከራ፤  
ከንደይ ስቃይ፣የ ዘረአኩ፤  
አየይይይይይይይይ።”

ትብል ደርፊ፡ፍርያት ወናምን ወርቁን ከያኒ ኪሮስ አለማዮ፡ አዚያ ግንንትን ወስጠ-ዘአዊ መልእክትን ዚሓዘት ብምዃና ኣብ ሕልና ሺሾ ሰባት ዘይሃስስ ተዘኸሮ ከምዘለዎ ርጉጽ፡፡ነፍስሔር ኪሮስ፡ሓደ ካብቶም ንቕኒየ ዚተቓነዩ፡ንረምታ ዘረማርሙ፡ንህርመት ሕዝቢ ዘንብቡን ዘበራቡን ከያኒ ብምንባሩ ወትሩ እናተዘከረ ዚነበር ስርሓውቲ ገዲፉ ኢዩ።

ኸቡራት ኣንብብቲ፡አብዚ መንቲ ጽሑፍ፡ብዛዕባ ኺሮስ አለማዮ ኣይኮነን ክጽሕፍ ተበጊሰ ዘለኩ፡እንታይ ደኣ ብዛዕባ እቲ ኣብ ግዜ ቁልዕነቱ በሳልን በልሒን ዚነብረ ወርጠበን፤ ኣብ ሰውራ ኤርትራን፡ኣብ ቕርባት ስርዓት ደርጊ/ኢትዮጵያን፤ናቱ ኣሰር ብኣሉታን እወንታን ዚሓደገ፡ተክላይ ዓደን ኢዩ።

እዛ ደርፊ ከምቲ ማንም ኣድናቂ ደርፍታት ትግርኛ፡ፍሉይ ጡብላሕታን ተዘኸሮን ዘለዎ፡ኣጋጣሚ ኮይኑ ኣብ ዚተፈላለዩ መዘናግዕታት ንተኸለ ገብረማሪያም፡ ‘ተኸለ ዓደን ዚጓነፍዎ ዚነበሩ ምስኸርነቶም ከምዚህብዎ፡ነዛ ደርፊ እንኺሰምዕ ኣብ ፍሉይ ሰልሚ ጡብላሕታ ይሸመምን ሓደ ካብ ኣድነቕቲ ኪሮስ አለማዮ ብምንባሩን ከም ሕመረት ትሕዝቶ ጽሑፊይ ኸትከውን ሓርያይ ገይረያ ኣለኹ።

ኣብዛ መራር ዓለም፡ ኣብ ጉዳይ ፍቕሪ፤ ኣብ ጉዳይ ማሕበራዊ ሕይወት፤ ኣብ ቕጠባውን ፖለቲካውን ኩነ ኣብ መንፈሳዊ ጉዕዞን፡እቲ ሓደ ብጉርሑ፡እቲ ሓደ ብገርሁ ዚኮነ ሃለውሳዊ መስርሕ ምርኣይ ዚነበረ፤ ዘሎን ዚነብርን ተርእዮ ኢዩ።

ታሪኽ ብሰዓርቲ ኣካላት ከም ድላዩ ኣብ ዚጸሓፈሉ ባይታ፡ንሓቂ ኪትበጽሑን ኪትረኽቡን ኣዚዩ ኣጸጋምን ሕልኸላኸን ተረኽቦ ኢዩ።ከምቲ ኣቦ ዜማ ሃገር ዚኮኑ፡ ጠቢብ ኣተወብርሃን ሠጊድ፡ “ሓቂ ኣቦይ ኣለኺ ኺደሊየኪ።” ዚበልዎ ሓቂ ከም ሓሶት ኣብ ፈቕዶ ገደና ትርኽብ ኣይኮነትን።ንሓቂ ምርካብ፡ ግመል ብዓይኒ መርፍእ ኪሓልፍ ዳርጋ ዚቐለሉ ሃዋሁን ባይታን ኣብ ዘለናሉ ግዜ፡እምብዛ ፈታንን ኣድካምን ኢዩ።



ኣብ ጉዳይ ተክላይ ዓደን፡ብዙሕ ምስጢራዊ ሓበሬታን መርትዓታትን ዚሓዙ ዓሚ ክልተ ሰባት ብድንገት ብምሟቶም ሚሒር ዝሕዝ ኣጋጣሚ ነይሩ።ነቲ ሓደ ኣብ ሃገራዊ ድሕነትን ኣብ ክፍሊ ምርመራን ብዙሕ ዓመታት ተመኸሮ ዚነበርን ንተክላይ ዓደን ኣዳቂቕ ዚፈልጥ፡ድሕሪ ኸንደይ ድኻም፡ኪንራኩብ ቆጸራ ገበርና፡ሃንደበት ሕክምናዊ ጌጋታት ተፈጸሙ፡ ካብዛ ዓለም ብምሕላፉን እቲ ሓደ ከኣ ሃንደበት ምስዓቡን ትንግርቲ ፈጢሩለይ ኢዩ።

ቐድሚ 7 ዓመት ይኸውን፡ሓደ ገዲም ተጋዳላይ ነበር፡ኣብ ጉዳይ ተክላይ ዓደን ሰነድ ታሪኻት ይደልይ ብምንባሩ፤ኪሕግዞ ብዚተወኸሰኒ መሠረት፡ ናብ ቤት ንባብ፤ናብ ቤተ መዘኸር፤ናብ ክፍሊ ሰነዳን ማዕከናት ዜናን ብምኻድ ብዙሕ ከም ዚደኸምና እዝኸር።ኣብ ገለ-ገለ ጋዜጣታት እቲ ዘኻየዶ ቃለ ምልልሳት ንረኽበሉ መገዲ ንምንዳይ ላዕልን ታሕትን ብምባል ድሕሪ ኸንደይ ጸዕሪ ገለ ፈውሲ ድኻም ዚኸውን ረኺቡ፡ቐዳሓ ከይገደፈለይ ብታህዋኽ ናብቲ ዚነብረሉ ዓዲ ከደ።

ብድሕሪ’ዚ፡ብዛዕባ ተክላይ ዓደን ካብታ ኣብ ግዜ ቁልዕነቲ፡ኣብ ከባቢ ባር ሕውነት፡ባር እንቐጣጣሽ፡ባር ማራቶን ‘ሕጂ ባር ኪርስፒ እንዳ ኣቶ ካሕሳይ’፡ወዘተን ተዘኸሮይ ከበርኽን ንካልኣት ሰባት ካብ ምሕታትንን ዓዲ ኣይወዓልኩን።

ንተክላይ ዓደን ብዙሕ ሰብ ከም ዚፈልጠን ተዘኸሮታት ኣብ ሕይወት ፍቕዲ ዘይብሎም ሰባት ከም ዘሎ ብቐለሉ ትዕዘቦ ነገር ኢዩ።ካብ ምሁር ስጋብ ዘይተምሃረ፡ካብ ገባር ስጋብ ተጋደልቲ፡ካብ ተራ ኣባላት ጦር ሰራዊት ስጋብ መራሕትን ወተሃደራውያን ሓለፍቲ፡ካብ ሰታያት ስጋብ ዘይሰትዩ፡ካብ ኣባላት ጀብሃ ነበር ስጋብ ተጋደልቲ ሕግሓኤ/ሻዕቢያ፡ካብ ኣባላት ማገብት ስጋብ ኣባላትን መሪሕነትን ሕውሓትን ኩታ ኣብ ዝተፈላለዩ ማሕበረቐጠባ ይኩን ፖለቲካዊ ቕጽላን ዘለው ብዛዕባ ተክላይ ዓደን ዚተፈላለዩ ስእልታትን ተዘኸሮታት ኣለዎም ኢዩ።

ተክላይ ዓደን፡ኣብ 1946 ዓውደ ኣዋርሕ ግርጎሪያን፡ ኣብ ዓዲ ኣቤቶ ሎሚ ዓዲ ኣቡን ከም ዚተወልደ ኣብዝተሓሰበ ደፊልጥ ኢዩ።ኣብዚ ዓመት 'ዚ፡ ኣብ ዓዲ ኣቤቶ ይውሉዱ ካብ ዚነበሩ ሕንጻታት ዳርጋ ዚበዝሑ ኣዋልድ ብምንባራ፡ኣደ ወዲ ተክላይ ገብረማሪያም ብምርካብ፡ተክላይማኖት ገብረማሪያም ዚብል ስም ኪወሃቦ፡ ምስ ዕለቱን ወርሓቱን ኣብ ግምት ኣትዩ ሃይማኖታዊ ሪም ቐሊቡ ኢዩ።

ተክላይ ብዚተወልደ፡ኣብ ቤተ-ክርስቲያን ተክላይማኖት ዚነበሩ ካህናት፡ስሙ ተክላይማኖት ገብረማሪያም ኪብሉ ተሰዩምዎ ኣኳ እታ ስም ናብ ተክላይ ብመስርሕ ግዜ ጸሪያ ኢዩ።ኣብ ጥምቐት ተክላይ፡ ኣብቲ ግዜ ካብ ዚነበሩ ወሩያት፡ ሰብ ጭራዋጣ ከም እኒ ኣይተ ጥላሁን ዚተብሃሉ፡ ናይ ሓጎስን ተድላን 'ወዲ ተወሊዱ' እናባሉ ብሸራት ከበስሩ፡ዕዱም ክሕጉሹ፡ብመሰንቆ ከም ዚተጻወቱ ዓባይቲ ይዝኸርዎ ኢዮም።



ተክላይ ኣብ ግዜ ንእስነቱ፡ ኣዚዶ ትኩርን ሃብሮምን ምንባሩ ኣብ መኣዲ ትምህርቱ ካብቶም ኣዚዮም፡ኣዚዮም ንፋዓት ዚበሃሉ ኢዩ ነይሩ።ቋንቋ ኣምሓርኛን ኢንግሊዝን ቁርጥምጥም ኣቢሉ፡ኣብ ካልእ ዓይነታት ትምህርቲ ተኩህ በሊሕ ብምንባሩ፡ንደቂ ሰፈሩን መምህርቱን ኣኪቡ ይሕግዝን የረድእን ምንባሩ ብዙሓት ይዝኸርዎ ኢዮም።

ካብቶም ነዚ ምስኸርነት ዚሃቡኒ ገለ-ገለ መታዓብይቱ፡ መጋድልቱን መቃልስቱን ነበር ሎሚ ኮለኔላትን ጀነራላትን ዝርከቡ ኩነ፡መምህራኑ ነበር፡ገዳይም ተጋደልትን ወዘተን ንብልሒ ተክላይ ዘኸሮም ኣይጸግቡምን ኢዮም።"ኣብ ትምህርታዊ ክርክርን ናይ ቋንቋ ክእለት ወድድርን መን ይወዳደር ነይሩ።" ክብል ገዲም ተጋዳላይን ወዲ ገዛውቱን መዝገብ ተዘኸሩኡ ብፍሉይ ይገልጽ ኢዩ።

ከምቲ ወሩይ ጸሓፊ፡ ኣለምሳገድ ተስፋይ፡ ኣብ ግዜ ንእስነቱ፡ ኣብ ትምህርታዊ ወድድርን ክርክር ቋንቋን ብምስታፍ ችድመ ግንባር ዚነበር፡ተክላይ ድማ፡ ኣብ ዓድዋ ፈጣን ተምሃራይ ኢዩ ነይሩ፡ተምሃሮ ኣኪቡ ይሕግዝን የረድኡምን ከም ዚነበረ ክልተ ምሁራት መታዕብይቱ የዘንትዉ ኢዮም።

ተክላይ፡ኣብ ግዜ ቁልዕነቱ፡ሰበይቲ ፖሊስ ዚነበሩ ጎረቤቱን ኣብ ከተማ ኣሥመራ ልዕሊ 30 ዓመት ዚተቐመጣ፡ወይዘሮ እምባኣፍራሽ ደምሴ፡ብዛዕባ ተክላይን ስድራቤቱን ፍሉይ ጦብላሕታ ኣለወን።ተክላይ ምእዙዝን በሊሕን ብምንባሩ፡ምስ ኣሰሙ ሓፍቱ ሓዚለን ከምዘዕበዮም እናተኸዘ ኣዋጊዐና ኢዮን። (ወይዘሮ ኣሰሙ ስጋብ ዓሚ ወርሒ ሰነ 2016 ዓ.ም.ፈ፡ ኣብ ዓዲ ኧላ ከም ዘለዋ፡ኣብቲ ኣብ ጸርና ዚተካየደ ግጭት፡ተጠቐሞም ናብ ኢትዮጵያ ዝሰገሩ ክልተ ኣባላት ኮማንዶ ነበር ደቂ ዓዲ ኧላ፡ሓቢሮሙኒ ኢዮም።)

ተክላይ፡ኣብ 9 ወላድ ኣብ ዘለዋ፡ስድራ ከም ዝዓበየ፡ ኣብ ቃለ-ምልልሱ ሓቢሩ ነይሩ ኢዩ።እንተኮነ ኩሎም ኣሕዋቱን ኣሓቱን ካብ ሓንቲ ኣደ ዚተረክቡ ኣይኮኑን ኢዮም።እተን ኸልተ ኣሓቱ፡ካብተን ቀዳመይቲ በዓልቲ ቤቶም ዚተረኸባ ኢየን።ሓንቲኣን ኣብ ከተማ ኣሥመራ ከባቢ ዕዳጋ ዓርቢ፡ሓንቲኣን ኣብ መንደፊራ ስጋብ ችድሚ ዚተወሰነ ግዜ ብሕይወት ከም ዚነበራ፡ጎረባብተን ዚነበራ ኣዴታን ሓቢረና ኢየን።

እቶም ሸውዓተ ወሉዳት ድማ፡ ካብ ወይዘሮ ነበር ዚተረኸቡ ኢዮም።ወይዘሮ ነበር ኣዋዲ፡ ኣብ ኣውራጃ ዓድዋ፡ኣብ ማይ ዳዕሮን ይሓን ሓረግ ትውልዲ ዘለወን ኮይነን፡ድሕሪ ክንደይ ልማኖን ጸሎትን ዚተወልዳ ብምጎን፡"የት ነበርኹ" ማለት "ኣባይ ነይርኹ" ዚብል ትርጉም ዚሓዘ ምጎን ኣዝመደንን ንልዕሊ 50 ዓመት ጎረባብተን ዚነበራ ኣውጊዐና።



ተክላይ ወሊዱ ደይወለደን ዚብል ሕቶ ወትሩ ዚለዓል ኢዩ።ኣብ ግዜ ደርጊ ኣብ ከተማ ኣሥመራ ኩነ ኣብ ኣዲስ ኣበባ፡ዚነበሩ መንእሰያት ብዛዕባ ተክላይ፡ ኣብ ባራት፡ ኣብ እንዳ ሰዋታት፡ ኣብ መዘናግዒ ማእከላትን ማሕበራዊ ወራይትን ኣልዒሎም ኪዛረቡ ደጋጊመ ተዓዚቦ ኣለኩ።ተክላይ፡ስም እተን ኣዚዩ ዚፈትወን ዓባዩ፡ዝሓዘት ራሕል ትበሃል ጓል ኣላቶ ኢያ ክትብል ናይ ቐረባ ቤተሰቡ ኣብ ጽዋሕ፡ወላድ ሓድጊ ምግዳፉ ብመንፈስ ምድዕዓስ ትዛረብ ኢያ።

"ሕዝቢ ኤርትራ እንታይ ይብል ኣሎ፡ ጽቡቕ ኣለና ዶ ይብል ኣሎ ወይ ከኣ...፤ ስጋብ ሕጂ ንኢሳይያስ ዲዩ ዝድግፍን ዚኣምንን ዘሎ፡ሕይወት፡ናብራ ከመይ ይመርሕ ኣሎ፡ንተክላይ ከ ይዝኸርዶ ሕዝቢ፡ ተክላይ በዲሉ ወይ ጽቡቕ ገይሩ ኢዩ ይብል ሕዝቢ።" ክብላ ዓባይ ሓብቱ ወይዘሮ ጸሃይቱ ገብረማሪያም ንተክላይ እናዘኸራ፡ኣብ ሕልንኣን እናተቐጀለን ዓሚ ወርሒ ሚያዚያ ዚሓተቶኦ ኢዩ።

አብቲ መጋሪያ ወግዲ ዚነበረት፡መንእሰይ ኤልሳ ጻል ሓብቱ ንተኸላይ፡ብዛዕባ ተኸላይ ኣድሂቡ ዚዘረብ ዚነበረ ዕላላት ብአንኸር ብምድማጽ፡ብዛዕባ ተኸላይ ብዙሕ ንምፍላጥ ሃንቓ ከምዘለዎ ካብ ኩነታታ ብቐሊሉ ተንቢቦ ካብ ጽሑፍ ገጽ፡ንእለቱ ድማ ናብ ወግዲ ብወኒ ተጸንበረት።

“ስማዕ እንዶ፡ ተኸላይ ሓወይ፡ንኢሳይያስን ተግባራቱን ኢዩ ኣቃሊው እምበር ንቓልሲ ሕዝቢ ኤርትራ ኣይኮነን ካብ መሰረቱ ተቋዋምታ ንዓይ ከም ዚርደኣኒ።ኣነ ንእሽተይ ኢዩ።ብዙሕ ክፈልጥን ከንቢብ ኢዩ ዚደልይ፡እምበር ፈሊጠ ኣይኮንኩን ዝዛረብ ዘለኩ።”

ከም ትዕዛብተይ ግና ተኸላይይይይይይ ሓወይ ኣካይዳ ኢሳይያስ ስለዚተረድኦ ኢዩ ነቲ ዉሳነ ዚወሰኖ።ተኸላይ ሓወይ ከአ፡ ዓብይቲ ከም ዚነግሩና፡ጉንብሕ ድንን ምባል ዘይፈቱ፡ፊት ንፊት ምግፋጥ ሒዝዎ ዚዓበዩ ኢዩ።ወዲ 14 ዓመት ኮይኑ እኹ ንደጊያት ገብሪሔት ደፊሩ ሕቶ ሕዝቢ ዚሓትት ዚነበር ኢዩ።ሓቐይ’ዶ ጸሃይቱዮ።” ብምባል ሕቶ ናብ ወይዘሮ ጸሃይቱ ወስ ኣበለቶ።



ወይዘሮ ጸሃይቱ፡ህድእቲ ኣደ ኢዮን።ከምልሻ ኩነ ኪዛረባ ሰብሪ ከም ሕላገት ዓሲልወን ኢዮን ዘዋግዓ። “እው፡ተኸላይ ፍትሕን ናጽነትን ዚፈቱ ብምንባሩ፡ካብ ግዜ ቁልዕነቱ፡ ካብ ቤቱ ኣትሒዙ ንዘይኣመነሉ ብትብዓት ዝሓትት፡ንዝተሸገሩ መምህርቱን መታዕብይቱን ዝሕግዝ ኢዩ ነይሩ።ንደጊያት ገብሪሔት ዚበልኪዮ ድማ ሓቂ ኢዩ።” ከብላ ምጡን ምላሽ ሃባሉ።

“ኢሳይያስ ደኣ ዓርኹ እንዲዩ ነይሩ።ግና ሕልንኡ ስለዘይፍቐደሉ፡ሕማቕ ተግባራት ኪጸር ብዘይምኽኣሉ ኢዩ ናብ መንግስቲ/ደርጊ ኢዱ ዚሃበን ዚዛረብ ዚነበረን፡ብዙሕ ኣፍልጦ እኹ ተዘይብልለይ ግና ቐሩብ-ሲ ኩነታት ሕዝቢ ኤርትራ ከምቲ ንሰምዖ ሕማቕ ኢዩ ዘሎ ዚብል ኢዩ።ኣብዚ ግዜ ከ፡ንተኸላይ ብከመይ ኢዩ ዚዘኸር ሕዝቢ፡ ስጋብ ሎሚ ንኢሳይያስ ዲዩ ዚድግፍ ዘሎ፡ብዛዕባ ተኸላይ ከ እንታይ ይብል ኣሎ።”

**ኣስተውዕል**  
ደቂ ሰባት ንሓቂ ክልውጥዎ ኣይክእሉን እዮም፤  
ሓቂ ግን ንደቂ ሰባት ክትልዉጦም ትኸእል እዮ።

በልስ ከ ረኣይ፡ካብ ዓድዎ፡ ናብ ዓዲ ኻላ ዓድና፡ ብእግርና እንዲና ነቲ መንገዲ ንመላለሶ ነይርና ዋላ ብግዜ ደርጊ ሕጂ ግና እዛ ክንዲ ኣፍን ኣፍንጫን ዚርሕቐታ መገዲ፡ከመይ ኮይና ኣላ፡ ኢሳይያስ ጸቡቕ ኣይገብረን።

እቲ ሕዝቢ ጸቡቕ ገይሩ ይፈልጡ’ዶ ኣሎ፤ ወይ ከአ ከም ቐደም ይፈትዎን በጅኡ ይሓልፈሉ ኣሎ ኢዩ።” ከብላ ብቐስታ ዕላላን ብሕቶታት ተሰኒዩ፡ኻብቲ ሓልዮት ዚመልኦ ኣጣጣምትኣን ይውሕዝ ነበረ።

ስድራቤት እንዳ ኣቶ ገብረማሪያም ወልዱ፡ኣዚያ ምስግንትን ሕያወይትን ምንባራ ማንም ጎረቤትን ነባር ተቐማጢ ዓዲ ኣቤቶን ዝምስኸሮን ኢዩ።መምህር ገብረመድሕን ተፈሪ፡ ድሕሪ ካልኣይ ኹናት ሃብታማት ሃገራት፡ ብስም 2ይ ኩናት ዓለም ዚፍለጥ፡ ምስ እኒ መምህር ተድላ ባይሩ፡መምህር ሞኮነን ደስታ፡ስዩም ወልደማሪያም ኪዳነን ኮይናም፡ ኣብ ቤት ትምህርቲ ንግስተ ሣባ ዚምህሩ ዚነበሩ፡ሓደ ካብ መምሃራን ተኸላይ ዓደን ኢዮም ነይሮም። ንሶም ንመንፋዕትን ምእዙዝነትን ደቂ ኣቦይ ገብረማሪያም ኣልዒሎም ኣይጸግቡን ኢዮም።

**መኸረኺ ነይረ፡ኢለኪ ነይረ ንኹሉ ኩርዕሉ፤  
ሕውነታዊ ምኽረይ፡ እንሆ ፈሺሉ።  
ሕጂ’ዶ ይሓይሽ፡ኣጎላጎል ኮይንኺ፤  
ናይ ዝኹኑ ሰባት ጠባይ ከይፈለጥኪ፤  
ብዙሕ ትቐርቢዮም፡ከየመዛዘንኺ፤  
ኢለኺ ነይረ እንዲዮ፡መታን ከይንዑቕኺ።**

እዛ ግጥሚ መሸም ኣንቢብ ምስ ኣበልኹም፡ ኣብ ሕልናኹም፡ እቲ ገዲም ኸያኒ ዮሓንስ እስቲፋኖስ ከም ዚቐጅለኩምን ንድሕሪት 32 ዓመት ተመሊሲኹም ብዙሕ ከም ትሕሳቡን ትዝኸሩን ተስፋ እገብር።

ኣብ ግዜ ደግርን ቐድሚኡን ኣብ ባራት ኣሥመራ ዚሰርሓን ሰብ ዋናን ዚነበራ፡ ኣብ ሓደ እንዳ ሓዘን መሳርሕተንን መቐርባን ተረኺቡን ናይ ኣሥመራን ዕድመ ንእስነትን ወግዲ ምስ ተልዓላ፡ተኸላይ ዓደን ካብቶም ዚለዓሉ ሓደ ብምንባሩ፡እዛ ደርፊ ዮሓንስ እንኪሰምዕ ኣብ ፍሉይ ባሕሪ ሓሳብ ይጥሕል ምንባሩን መስተን ሽጋራንን ከየቋረጸ ኤዘውትር ምንባሩ ኣብ ዕላል ብዙሓት ይለዓልዮ።ተኸላይ፡ኸልተ ሸጉጥ ሒዙ ወይ ዓጢቂ ይከይድ ምንባሩ፡ፈራሕ ሰብ ከምዘይፈቱን ብዓይኒ ጥርጣረ ንዝረኣዮ፡ከም ዘሰራጥይ ከም ዝነበረ፡ንደፋርን ንተባዕን ግን እፈትወን ይጋብዝን ምንባሩ ካብ ዝውካዕ ወግዲ ገሊኡ ኢዩ።

ትሕዝቶ እታ ደርፊ ማዕረ ከንደይ ትትንኸፎ ነይራ፡-ሓንቲ ድሕሪ ሓንቲ፡ ካብ ከባቢ ዳንተ ዚነበራ ባራት፡ስጋብ ባቢሎን፡ካምፖፖሎን ወዘተን ኩነታቱ ብዓይነን ዚዕዘባ ዚነበራ፡ ምስ ልዑል ናይ ምዝካር ኸእለተን ኣውኸዓልና እብለኩም።ብተወሳኺ'ውን፡ ኣብ ግዜ ደርጊ ሰብ፡ኣብያተ ሙዚቃ ዚነበሩ ኩሎም፡ነቲ ዚሃብኩምኒ ምስኸርነትን ተዘኸሮኹምን እናምገስኩ።እሞ ባዛ ደርፊ ንሎሚ ኣነውን በዚ ክፍለየኩም እፈቱ።

እዛ ስእሊ ማእከል ከተማ ኣሥመራ፡ሓደ ነገር ተዘኸሮም ሰባት ኣለዉ ኢዮም።ኣብ 1976 ዓምሓ፡ተኸላይ ኣመና መስተ ክስተይ ሓዲሩ፡ንግሆ ካባዛ ከባቢ ናብ ካቴድራል እናኸደ ከሎ፡ ካብ ሓደ 'ወያላ' ሸግራ ወሲዱ ሕሳቡ ብዘይምክፋሉ፡እቲ ቆልዓ ደድሕሪኡ ኪኸይድ ዝተዓዘቡ ፈለጥቱ የዘንትዉ ኢዮም።



እቶም መቐርቡ ነበር ሰምበት እሞ ከኣ ንግሆ ምድሪ መገዲ ሰጊሮም ዝኸዱላ ምዕልቲ፡ማዕረ ከንደይ ብመስተ ይስነፍ ምንባሩ ዝሕብር'ዩ ዝብሉ'ውን ኣለዉ ኢዮም።እተን ኣብ ላዕሊ ዘለዎ ስእልታት 'ኣሳእል' ድማ ተኸላይ ዝዓበየሉ፡ዝጸወተሉን ኮፍ ኢሉ ዝዕርፈሉን ዘሰላስለሉን ቦታታ ኢዮን።

ነዚ ጉዳይ ዘልዓልኸዎ፡ “ብብሓደ ሰብ ውሓደ!” ዚብልዎ ወለዲ፡ኩንነታዊ ምሳሌ ርዲምና፡ከለና ሕማቕ ይኹን ጽቡቕ ዛንታ ኪዘንተውን ተጻሪዩን ተመርሚሩን ናብ ድርሳነ ታሪኽ ክድርዕ ዘለኒ፡ሃንቃ መሰረት ዚገበረ ምኃኑ ክሕብር እረድይ።

እዛ ታሪካዊት ሓወልቲ ድማ፡ኣብ ታሪኽን ፖለቲካን ዝግደስ ዚነበረ ዝሓተላን ምንባራ ዓበይቲ እጸውዩካ ኢዮም።



ተኸላይ ዝዕርፈላን

ይቐጽል...